

Dan it-test hu maħsub purament bħala ghodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà ghall-kontenut tiegħu. Il-verżjonijiet awtentici tal-atti rilevanti, inkluži l-preamboli tagħhom, huma dawk ippubbliki fil-Ġurnal Uffiċjali tal-Unjoni Ewropea u disponibbli f'EUR-Lex. Dawk it-testi uffiċjali huma aċċessibbli direttament permezz tal-links inkorporati f'dan id-dokument

► B

**REGOLAMENT TAL-KUNSILL (UE) 2021/1275**

**tat-30 ta' Lulju 2021**

**dwar miżuri restrittivi fid-dawl tas-sitwazzjoni fil-Libanu**

(ĠU L 277I, 2.8.2021, p. 1)

Emendat minn:

Ġurnal Uffiċjali

|             | Nru                                                                                 | Paġna | Data |           |
|-------------|-------------------------------------------------------------------------------------|-------|------|-----------|
| ► <u>M1</u> | Regolament ta' Implementazzjoni tal-Kummissjoni (UE) 2022/595 tal-11 ta' April 2022 | L 114 | 60   | 12.4.2022 |

**▼B****REGOLAMENT TAL-KUNSILL (UE) 2021/1275****tat-30 ta' Lulju 2021****dwar miżuri restrittivi fid-dawl tas-sitwazzjoni fil-Libanu***Artikolu 1*

Għall-finijiet ta' dan ir-Regolament, japplikaw id-definizzjonijiet li ġejjin:

- (a) “pretensjoni” tfisser kwalunkwe pretensjoni, kemm jekk iddiċċjarata bi proċedimenti legali kif ukoll jekk le, li ssir qabel jew wara d-data tad-dħul fis-seħħ ta’ dan ir-Regolament, skont kuntratt jew tranżazzjoni, jew b’rabta magħħom, u b’mod partikolari:
  - (i) pretensjoni għall-adempiment ta’ kwalunkwe obbligu li jirriżulta minn kuntratt jew tranżazzjoni, jew b’rabta magħħom;
  - (ii) pretensjoni għall-estensjoni jew pagament ta’ bond, garanzija finanzjarja jew indennizz fi kwalunkwe forma;
  - (iii) pretensjoni għal kumpens fir-rigward ta’ kuntratt jew tranżazzjoni;
  - (iv) kontropretensjoni;
  - (v) pretensjoni għar-rikonoxxiement jew għall-eżekuzzjoni, inkluż permezz tal-proċedura ta’ *exequatur*, ta’ sentenza, ta’ deċiżjoni arbitrali jew ta’ deċiżjoni ekwivalenti, irrisspettivament minn fejn tkun saret jew ingħatat;
- (b) “kuntratt jew tranżazzjoni” tfisser kwalunkwe tranżazzjoni ta’ liema forma hi u tkun xi tkun il-ligi applikabbi, sew jekk tikkonsisti f’kuntratt wieħed jew aktar jew obbligi simili magħmulu bejn l-istess partijiet jew differenti; għal dak l-iskop, “kuntratt” tinkludi bond, garanzija jew indennità, b’mod partikolari garanzija finanzjarja jew indennità finanzjarja, u kreditu, kemm jekk legalment indipendent kif ukoll jekk le, kif ukoll kull dispożizzjoni relatata li taqa’ taħt it-tranżazzjoni jew b’konnessjoni magħha;
- (c) “awtoritajiet kompetenti” tfisser l-awtoritajiet kompetenti tal-Istati Membri kif identifikati fuq is-siti web elenkti fl-Anness II;
- (d) “riżorsi ekonomiċi” tfisser assi ta’ kull tip, kemm jekk tangħibbi kif ukoll jekk intangħibbi, mobbli jew immobbli, li mhumiex fondi iżda li jistgħu jintużaw biex jinkisbu fondi, oġġetti jew servizzi;
- (e) “iffriżar ta’ riżorsi ekonomiċi” tfisser il-prevenzjoni tal-użu ta’ riżorsi ekonomiċi għall-akkwist ta’ fondi, oġġetti jew servizzi b’kull mod, inkluži, iżda mhux limitat għall-bejgħ, il-kiri jew l-ipotekar tagħhom;
- (f) “iffriżar ta’ fondi” tfisser il-prevenzjoni ta’ kwalunkwe ċaqliq, trasferiment, alterazzjoni, użu, aċċess, jew trattar ta’ fondi bi kwalunkwe mod li jirriżulta f’kull bidla fil-volum, fl-ammont, fil-post, fis-sjieda, fil-pussess, fil-karatru, fid-destinazzjoni tagħhom jew fi bdil ieħor li jippermetti li l-fondi jintużaw, inkluż gestjoni ta’ portafolli;

**▼B**

- (g) “fondi” tfisser assi u beneficiċji finanzjarji ta’ kull xorta, li jinkludu, iżda mhumix limitati għal:
- (i) flus kontanti, čekkijiet, pretensjonijiet fuq flus, kambjali, money orders u strumenti ohra ta’ pagament;
  - (ii) depožiti ma’ istituzzjonijiet finanzjarji jew entitajiet ohra, bilanċi fuq kontijiet, djun u obbligi ta’ dejn;
  - (iii) titoli u strumenti ta’ dejn innegozjati pubblikament u privata-ment, inkluži stokks u ishma, certifikati li jirrappreżentaw titoli, bonds, noti, warrants, obbligazzjonijiet u kuntratti ta’ derivattivi;
  - (iv) imgħax, dividendi jew introju iehor minn assi jew il-valur provenjenti jew īggenerat minnhom;
  - (v) kreditu, dritt ta’ tpaċċija, garanziji, garanziji ta’ adempiment jew impenji finanzjarji oħrajn;
  - (vi) ittri ta’ kreditu, poloz ta’ kargu, poloz ta’ bejgh;
  - (vii) dokumenti li jagħtu prova ta’ xi interess f’fondi jew f’riżorsi finanzjarji;
- (h) “territorju tal-Unjoni” tfisser it-territorji tal-Istati Membri li għalihom huwa applikabbli t-Trattat, skont il-kondizzjonijiet stabbi-lit fit-Trattat, inkluż l-ispażju tal-ajru tagħhom.

*Artikolu 2*

1. Il-fondi u r-riżorsi ekonomiċi kollha li jappartjenu lil xi persuna fiżika jew ġuridika, entità jew korp elenkti fl-Anness I, jew li huma l-proprjetà, jew fil-pussess jew fil-kontroll tagħha għandhom jiġu ffriż-żati.
2. L-ebda fond jew riżorsa ekonomika ma għandha ssir disponibbli, direttament jew indirettament, għal persuni fizċi jew ġuridiċi, entitajiet jew korpi elenkti fl-Anness I, jew għall-benefiċċju tagħhom.
3. L-Anness I għandu jinkludi l-ismijiet, kif identifikati mill-Kunsill skont l-Artikolu 4 tad-Deciżjoni (PESK) 2021/1277, ta’:

- (a) persuni fizċi responsabbli għall-imminar tad-demokrazija jew tal-istat tad-dritt fil-Libanu permezz ta’ xi waħda mill-azzjonijiet li ġejjin:
- (i) jostakolaw jew jimminaw il-proċess politiku demokratiku billi jfixxlu b'mod persistenti l-formazzjoni ta’ gvern jew billi josta-kolaw jew jimminaw serjament it-twettiq ta’ elezzjonijiet;
  - (ii) jostakolaw jew jimminaw l-implimentazzjoni ta’ pjanijiet approvati minn awtoritajiet Libaniżi u appogġati mill-atturi internazzjonali rilevanti, inkluža l-Unjoni, biex itejbu r-responsabbiltà u l-governanza tajba fis-settur pubbliku jew biex jimplimentaw riformi ekonomiċi kritici, inkluž fis-setturi bankarji u finanzjarji u inkluż dwar l-adozzjoni ta’ legiżlazzjoni trasparenti u non-diskriminatorya dwar l-esportazzjoni tal-kapital;

**▼B**

- (iii) imġiba finanzjarja hażina serja fir-rigward ta' fondi pubblici, sa fejn l-atti kkonċernati jaqgħu taħt il-Konvenzjoni tan-Nazzjonijiet Uniti kontra l-Korruzzjoni, u l-esportazzjoni mhux awtorizzata tal-kapital;
- (b) persuni fiziċċi jew ġuridiċi, entitajiet jew korpi assoċjati ma' persuni deżejnjati taħt il-punt (a).

*Artikolu 3*

1. B'deroga mill-Artikolu 2, l-awtoritajiet kompetenti jistgħu jawto-rizzaw ir-rilaxx ta' ċerti fondi jew riżorsi ekonomiċi ffriżati, jew jagħmlu disponibbli ċerti fondi jew riżorsi ekonomiċi, skont dawk il-kondizzjonijiet li jqisu xierqa, wara li jkunu ddeterminaw li l-fondi jew ir-riżorsi ekonomiċi kkonċernati jkunu:

- (a) meħtieġa biex jissodisfaw il-ħtiġijiet bažiċi ta' persuni fiziċċi jew ġuridiċi, entitajiet jew korpi elenkti fl-Anness I, u tal-membri dipendenti tal-familji ta' dawn il-persuni fiziċċi, inkluži ħlasijiet ghall-ikel, ghall-kera jew ghall-ipotekar, ghall-medicini u għat-trattament mediku, għat-taxxi, ghall-primjums tal-assigurazzjoni, u ghall-ispejjeż tas-servizzi pubblici;
- (b) maħsuba eskużivament ghall-ħlas ta' tariffi professionali rägonevoli jew għar-rimborż tal-ispejjeż imġarrba assoċjati mal-provvista ta' servizzi legali;
- (c) maħsuba eskużivament ghall-pagament ta' tariffi jew imposti ta' servizzi ta' kustodja jew gestjoni normali ta' fondi jew riżorsi ekonomiċi ffriżati;
- (d) neċċesarji għal spejjeż straordinarji, sakemm l-awtorità kompetenti rilevanti tkun innotifikat lill-awtoritajiet kompetenti tal-Istati Membri l-ohrajn u lill-Kummissjoni bir-räġunijiet li għalihom tqis li għandha tingħata awtorizzazzjoni speċifika, ghall-inqas ġimagh-tejn qabel l-awtorizzazzjoni; jew
- (e) se jitħallsu f'kont, jew jinħarġu minn kont, ta' missjoni diplomatika jew konsulari, jew ta' organizzazzjoni internazzjonali li tgawdi immunitajiet skont id-dritt internazzjonali, sa fejn tali pagamenti jkunu maħsubin biex jintużaw għal finijiet uffiċċiali tal-missjoni diplomatika jew konsulari, jew tal-organizzazzjoni internazzjonali.

2. L-Istat Membru kkonċernat għandu jinforma lill-Istati Membri l-ohra u lill-Kummissjoni b'kull awtorizzazzjoni li jagħti skont il-paragrafu 1 fi żmien ġimaginej mill-awtorizzazzjoni.

*Artikolu 4*

1. B'deroga mill-Artikolu 2, l-awtoritajiet kompetenti jistgħu jawto-rizzaw ir-rilaxx ta' ċerti fondi jew riżorsi ekonomiċi ffriżati, jew li tingħata disponibbiltà għal-ċerti fondi jew riżorsi ekonomiċi, skont dawk il-kondizzjonijiet li huma jqisu xierqa, wara li jkunu ddeterminaw li l-forniment ta' tali fondi jew riżorsi ekonomiċi huwa neċċesarju għal skopijiet umanitarji, bħall-ghoti jew il-facilitazzjoni tal-ghoti ta' assistenza, inkluži provvisti medicinali, ikel jew it-trasferment ta' haddiema umanitarji u assistenza relatata jew ghall-evakwazzjoni mil-Libanu.

**▼B**

2. L-Istat Membru kkonċernat għandu jinforma lill-Istati Membri l-ohra u lill-Kummissjoni b'kull awtorizzazzjoni li jagħti skont il-paragrafu 1 fi żmien ġimaginej mill-awtorizzazzjoni.

*Artikolu 5*

1. B'deroga mill-Artikolu 2(1), l-awtoritajiet kompetenti jistgħu jawtorizzaw ir-rilaxx ta' certi fondi jew riżorsi ekonomiċi ffriżati, jekk jintlaħqu l-kondizzjonijiet li ġejjin:

- (a) il-fondi jew ir-riżorsi ekonomiċi jkunu s-suġġett ta' deċiżjoni arbitrali mogħtija qabel id-data li fihha l-persuna fiżika jew ġuridika, l-entità jew il-korp imsemmi fl-Artikolu 2 ġew elenkti fl-Anness I, jew ta' deċiżjoni ġudizzjarja jew amministrattiva mogħtija fl-Unjoni, jew ta' deċiżjoni ġudizzjarja infurzabbli fl-Istat Membru kkonċernat, qabel jew wara dik id-data;
- (b) il-fondi jew ir-riżorsi ekonomiċi jkunu se jintużaw eskużiżiavement biex jiġu ssodisfati pretensjonijiet iggarantiti minn tali deċiżjoni jew rikonoxxuti bħala validi f'tali deċiżjoni, fil-limiti stabbiliti mil-ligijiet u r-regolamenti applikabbi li jirregolaw id-drittijiet ta' persuni li jkollhom tali pretensjonijiet;
- (c) id-deċiżjoni ma tkunx ghall-benefiċċju ta' persuna fiżika jew ġuridika, entità jew korp elenkti fl-Anness I; kif ukoll
- (d) ir-rikonoximent tad-deċiżjoni ma jkunx imur kontra l-ordni pubbliku fl-Istat Membru kkonċernat.

2. L-Istat Membru kkonċernat għandu jinforma lill-Istati Membri l-ohra u lill-Kummissjoni b'kull awtorizzazzjoni li jagħti skont il-paragrafu 1 fi żmien ġimaginej mill-awtorizzazzjoni.

*Artikolu 6*

1. B'deroga mill-Artikolu 2(1) u bil-kondizzjoni li jkun dovut pagament minn persuna fiżika jew ġuridika, entità jew korp elenkti fl-Anness I skont kuntratt jew ftehim li jkun gie konkluż minn, jew skont obbligu li rriżulta ghall-persuna fiżika jew ġuridika, entità jew korp ikkonċernat qabel id-data ta' meta dik il-persuna fiżika jew ġuridika, entità jew korp iddaħħlu fl-Anness I, l-awtoritajiet kompetenti jistgħu jawtorizzaw, skont il-kondizzjonijiet li jqisus li jkunu adattati, ir-rilaxx ta' certi fondi jew riżorsi ekonomiċi ffriżati, bil-kondizzjoni li l-awtorità kompetenti kkonċernata tkun iddeterminat li:

- (a) il-fondi jew ir-riżorsi ekonomiċi jkunu se jintużaw għal pagament minn persuna fiżika jew ġuridika, entità jew korp elenkti fl-Anness I; kif ukoll
- (b) il-pagament ma jkunx bi ksur tal-Artikolu 2(2);

2. L-Istat Membru kkonċernat għandu jinforma lill-Istati Membri l-ohra u lill-Kummissjoni b'kull awtorizzazzjoni li jagħti skont il-paragrafu 1 fi żmien ġimaginej mill-awtorizzazzjoni.

**▼B***Artikolu 7*

1. L-Artikolu 2(2) ma għandux iwaqqaf milli jiġu kkreditati kontijiet iffrizati minn istituzzjonijiet finanzjarji jew ta' kreditu li jircievu fondi ttrasferiti minn terzi fil-kont ta' persuna fīzika jew ġuridika, entità jew korp elenkti, dejjem jekk kull żieda f'dawn il-kontijiet tiġi ffriżata wkoll. L-istituzzjoni finanzjarja jew ta' kreditu għandha tinforma lill-awtoritā kompetenti rilevanti b'kull tranzazzjoni ta' dan it-tip, mingħajr dewmien.

2. L-Artikolu 2(2) ma għandux japplika għaż-żieda fil-kontijiet iffrizati ta':

- (a) imġħax jew dħul ieħor fuq dawk il-kontijiet;
- (b) pagamenti dovuti skont kuntratti, ftehimiet jew obbligi li jkunu gew konkluži jew li rriżultaw qabel id-data li fiha l-persuna fīzika jew ġuridika, l-entità jew il-korp imsemmija fl-Artikolu 2 jkunu gew inkluži fl-Anness I; jew
- (c) pagamenti dovuti skont deċiżjonijiet ġudizzjarji, amministrattivi jew arbitrali mogħtija fi Stat Membru jew eżegwibbli fl-Istat Membru kkonċernat,

dment li kull tali mgħax, dħul u pagament ieħor jibqa' soġġett għall-miżuri previsti fl-Artikolu 2(1).

*Artikolu 8*

1. Bla preġudizzju għar-regoli applikabbi li jikkonċernaw ir-rappurtar, il-kunfidenzjalitā u s-segretessa professionali, il-persuni fizċi u ġuridiċi, l-entitajiet u l-korpi għandhom:

- (a) ifornu minnufih kull informazzjoni li tiffaċċilita l-konformità ma' dan ir-Regolament, bħall-informazzjoni dwar il-kontijiet u l-ammonti ffrizati skont l-Artikolu 2(1), lill-awtoritatiet kompetenti tal-Istat Membr fejn ikunu residenti jew fejn jinsabu, u jittrażmettu din l-informazzjoni, direttament jew permezz tal-Istat Membru, lill-Kummissjoni; kif ukoll
- (b) jikkooperaw mal-awtoritā kompetenti f'kull verifika tal-informazzjoni msemmija fil-punt (a).

2. Kwalunkwe informazzjoni addizzjonal li l-Kummissjoni tirċievi direttament għandha titqiegħed għad-dispożizzjoni tal-Istati Membri.

3. Kwalunkwe informazzjoni pprovduta jew riċevuta f'konformità ma' dan l-Artikolu għandha tintuża biss ghall-finjiet li għalihom tkun ingħatat jew ġiet riċevuta.

*Artikolu 9*

Il-partecipazzjoni, konsapevolment u intenzjonalment, fattivitajiet li għandhom l-ghan jew l-effett li jevitaw il-miżuri msemmija fl-Artikoli 2 u 8 għandha tkun ipprojbita.

**▼B***Artikolu 10*

1. L-iffrīżar ta' fondi u riżorsi ekonomiċi jew ir-rifjut li tingħata disponibbiltà għal fondi jew riżorsi ekonomiċi, imwettqa *bona fide* abbaži li tali azzjoni tkun konformi ma' dan ir-Regolament, ma ġħandhom joħolqu ebda tip ta' responsabbiltà fir-rigward tal-persuna fizika jew ġuridika jew l-entità jew il-korp li jkunu qed jimplimentawhom, jew tad-diretturi jew l-impiegati tagħhom, sakemm ma jiġix ippruvat li l-fondi u r-riżorsi ekonomiċi ġew iffrīżati jew miżmuma b'riżultat ta' negliżenza.

2. L-azzjonijiet ta' persuni fiżiċi jew ġuridiċi, entitajiet jew korpi ma ġħandhom joħolqu ebda tip ta' responsabbiltà fuqhom jekk ma kinux jafu, u ma kellhom l-ebda raġuni valida biex jissuspettaw, li l-azzjonijiet tagħhom ikunu jiksru l-miżuri stabbiliti f'dan ir-Regolament.

*Artikolu 11*

1. Ebda pretensjoni b'konnessjoni ma' xi kuntratt jew tranżazzjoni, li l-prestazzjoni tagħhom tkun għiet affettwata, direttament jew indirettament, totalment jew parżjalment, mill-miżuri imposti skont dan ir-Regolament, inkluż pretensjonijiet għal indennizz jew kwalunkwe pretensjoni oħra ta' dan it-tip, bħal pretensjoni għal kumpens jew pretensjoni taħbi garanzija, partikolarm pretensjoni għal estensijni jew għall-ħlas ta' bond, garanzija jew indennizz, b'mod partikolari garanzija finanzjarja jew indennizz finanzjarju, ta' kwalunkwe għamla, ma għandha tiġi ssodisfata, jekk din issir minn:

- (a) persuni fiżiċi jew ġuridiċi, entitajiet jew korpi elenkti fl-Anness;
- (b) kwalunkwe persuna fizika jew ġuridika, entità jew korpi li jaġixxu permezz ta' waħda mill-persuni fiżiċi jew ġuridiċi, l-entitajiet jew il-korpi msemmija fil-punt (a) jew fisimhom.

2. F'kull proċediment għall-eżekuzzjoni ta' pretensjoni, l-oneru tal-prova li l-issodisfar tal-pretensjoni mħuwiex ipprojbit mill-paragrafu 1 għandu jkun fuq il-persuna fizika jew ġuridika, l-entità jew il-korp li jkunu qed jitkolbu l-eżekuzzjoni ta' dik il-pretensjoni.

3. Dan l-Artikolu huwa bla preġudizzju għad-dritt tal-persuni fiżiċi jew ġuridiċi, tal-entitajiet u tal-korpi msemmija fil-paragrafu 1 għal stħarrig ġudizzjarju tal-legalitā tan-nonadempiment ta' obbligi kuntratt-wali f'konformità ma' dan ir-Regolament.

*Artikolu 12*

1. Il-Kummissjoni u l-Istati Membri għandhom jinfurmaw lil xulxin bil-miżuri li jkunu hadu skont dan ir-Regolament u jikkondividu kull informazzjoni relevanti oħra li jkollhom għad-dispozizzjoni tagħhom marbuta ma' dan ir-Regolament, b'mod partikolari informazzjoni dwar:

- (a) il-fondi ffriżati skont l-Artikolu 2 u l-awtorizzazzjonijiet mogħtija skont l-Artikoli 3, 4, 5 u 6;
- (b) il-problemi ta' ksur u eżekuzzjoni u s-sentenzi mogħtija mill-qrat nazzjonali.

2. L-Istati Membri għandhom jinfurmaw minnufih lil xulxin u lill-Kummissjoni b'kull informazzjoni rilevanti oħra għad-dispozizzjoni tagħhom li tista' taffettwa l-implementazzjoni effettiva ta' dan ir-Regolament.

**▼B***Artikolu 13*

1. Fejn il-Kunsill jiddeċiedi li jissoġġetta persuna fiżika jew ġuridika, entità jew korp ghall-miżuri msemmija fl-Artikolu 2, għandu jemenda l-Anness I kif xieraq.
2. Il-Kunsill għandu jikkomunika d-deċiżjoni msemmija fil-paragrafu 1, inkluži r-raġunijiet ghall-elenkar, lill-persuna fiżika jew ġuridika, l-entità jew il-korp ikkonċernat, jew direttament, jekk l-indirizz ikun magħruf, jew permezz tal-publikazzjoni ta' avviż, li jipprovdil lil tali persuna fiżika jew ġuridika, entità jew korp b'opportunità li jippreżentaw osservazzjonijiet.
3. Fejn jitressqu osservazzjonijiet, jew tiġi ppreżentata evidenza sostanzjali ġidida, il-Kunsill għandu jirrieżamina d-deċiżjoni msemmija fil-paragrafu 1 u jinforma lill-persuna fiżika jew ġuridika, l-entità jew il-korp ikkonċernati skont il-każ.
4. Il-lista fl-Anness I għandha tiġi rieżaminata f'intervalli regolari u mill-inqas kull 12-il xahar.
5. Il-Kummissjoni għandu jkollha s-setgħa li temenda l-Anness II abbażi tat-tagħrif mogħti mill-Istati Membri.

*Artikolu 14*

1. L-Anness I għandu jinkludi r-raġunijiet ghall-elenkar tal-persuni fiżiċċi jew ġuridici, tal-entitajiet jew tal-korpi kkonċernati.
2. L-Anness I għandu jinkludi, meta tkun disponibbli, l-informazzjoni meħtieġa biex jiġu identifikati l-persuni fiżiċċi jew ġuridici, l-entitajiet jew il-korpi kkonċernati. Fir-rigward ta' persuni fiżiċċi, tali informazzjoni tista' tinkludi: ismijiet u psewdonimi; id-data u l-post tat-twelid; in-nazzjonalità; in-numri tal-passaport u tal-karti tal-identità; il-ġeneru; l-indirizz, jekk magħruf; u l-funzjoni jew il-professjoni. Fir-rigward tal-persuni ġuridici, entitajiet jew korpi, din l-informazzjoni tista' tinkludi l-ismijiet, il-post u d-data tar-registrazzjoni, in-numru tar-registrazzjoni u l-post tal-attività professjoni.

*Artikolu 15*

1. L-Istati Membri għandhom jistabbilixxu r-regoli dwar il-penali applikabbli għall-ksur tad-dispożizzjoni ta' dan ir-Regolament u għandhom jieħdu l-miżuri kollha li jkunu meħtieġa biex jiżguraw li dawn jiġi implementati. Il-penali previsti għandhom ikunu effettivi, proporzjonati u dissważi.
2. L-Istati Membri għandhom jinnotifikaw lill-Kummissjoni dawn ir-regoli msemmija fil-paragrafu 1 mingħajr dewmien wara d-dħul fis-sejjha ta' dan ir-Regolament u għandhom jinnotifikawha dwar kull emenda sussegamenti.

*Artikolu 16*

1. Il-Kunsill, il-Kummissjoni u r-Rappreżtant Għoli tal-Unjoni għall-Affarijiet Barranin u l-Politika ta' Sigurtà (ir-“Rappreżtant Għoli”) għandhom jipproċessaw id-data personali sabiex iwettqu l-kompli tagħhom skont dan ir-Regolament. Dawn il-kompli jinkludu:
  - (a) fir-rigward tal-Kunsill, it-thejjija u l-emendar tal-Anness I;

**▼B**

- (b) fir-rigward tar-Rappreżentant Għoli, it-thejjija ta' emendi għall-Anness I;
- (c) fir-rigward tal-Kummissjoni:
  - (i) l-inklużjoni tal-kontenut tal-Anness I fil-lista kkonsolidata, elettronika, tal-persuni, gruppi u entitajiet soġġetti għal sanzjonijiet finanzjarji tal-Unjoni u fil-mappa interattiva dwar is-sanzjonijiet, li jkunu t-tnejn disponibbli għall-publiku;
  - (ii) l-ipproċessar ta' informazzjoni dwar l-impatt tal-miżuri ta' dan ir-Regolament, bħall-valur tal-fondi ffrizati u informazzjoni dwar awtorizzazzjonijiet mogħtija mill-awtoritat jippekk kompetenti.

2. Il-Kunsill, il-Kummissjoni u r-Rappreżentant Għoli jistgħu jipproċessaw, fejn applikabbi, data rilevanti relatata ma' reati kriminali mwettqa minn persuni fiżiċi elenkti, ma' kundanni kriminali ta' tali persuni jew ma' miżuri ta' sigurtà li jikkonċernaw lit-tali persuni, biss sa fejn tali pproċessar ikun meħtieg għat-thejjija tal-Anness I.

3. Ghall-finijiet ta' dan ir-Regolament, il-Kunsill, is-servizz tal-Kummissjoni elenkat fl-Anness II għal dan ir-regolament u r-Rappreżentant Għoli huma maħtura bħala “kontrolluri” skont it-tifsira tal-punt (8) tal-Artikolu 3 tar-Regolament (UE) 2018/1725, sabiex ikun żgurat li l-persuni fiżiċi kkonċernati jkunu jistgħu jeżerċitaw id-drittijiet tagħhom skont ir-Regolament (UE) 2018/1725.

*Artikolu 17*

1. L-Istati Membri għandhom jinnominaw lill-awtoritat jippekk kompetenti msemmjia f'dan ir-Regolament u jidentifikawhom fuq is-siti web elenkti fl-Anness II. L-Istati Membri għandhom jinnotifikaw lill-Kummissjoni bil-bidliet kollha fl-indirrizzi tas-siti web tagħhom elenkti fl-Anness II.

2. L-Istati Membri għandhom jinnotifikaw lill-Kummissjoni bl-awtoritat jippekk kompetenti tagħhom, inkluži d-dettalji ta' kuntatt ta' dawk l-awtoritat jippekk kompetenti, mingħajr dewmien wara d-dħul fis-seħħ ta' dan ir-Regolament u għandhom jinnotifikawha b'kull emenda sussegwenti.

3. Fejn dan ir-Regolament jistipula rekwiżit li l-Kummissjoni tiġi nnotifikata, infurmata, jew li b'xi mod iehor issir komunikazzjoni magħħa, l-indirizz u d-dettalji l-ohra tal-kuntatt li jridu jintużaw għal tali komunikazzjoni għandhom ikunu dawk indikati fl-Anness II.

*Artikolu 18*

Dan ir-Regolament għandu jaapplika:

- (a) fit-territorju tal-Unjoni, inkluż fl-ispazju tal-ajru tagħha;
- (b) abbord kwalunkwe ingħenja tal-ajru jew bastiment fil-ġuriżdizzjoni ta' xi Stat Membru;
- (c) għal kull persuna fiżika fit-territorju jew barra mit-territorju tal-Unjoni li tkun ċittadina ta' Stat Membru;

**▼B**

- (d) għal kull persuna ġuridika, entità jew korp, fit-territorju jew barra mit-territorju tal-Unjoni, li tkun inkorporata jew kostitwita skont il-ligi ta' Stat Membru;
- (e) għal kull persuna ġuridika, entità jew korp fir-rigward ta' kull kummerċ imwettaq, kollu kemm hu jew parti minnu, fl-Unjoni.

*Artikolu 19*

Dan ir-Regolament għandu jidhol fis-seħħ fil-jum wara dak tal-pubblikazzjoni tiegħu f'*Il-Ġurnal Ufficjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

**▼B**

*ANNESS I*

**Lista ta' persuni fiziċi u ġuridiċi, entitajiet u korpi msemmija fl-Artikolu 2**

[...]

**▼B**

*ANNESS II*

**▼M1**

IL-BELĀJU

[https://diplomatie.belgium.be/en/policy/policy\\_areas/peace\\_and\\_security/sanctions](https://diplomatie.belgium.be/en/policy/policy_areas/peace_and_security/sanctions)

IL-BULGARIJA

<https://www.mfa.bg/en/EU-sanctions>

IC-ČEKJA

[www.financnianalytickyurad.cz/mezinarodni-sankce.html](http://www.financnianalytickyurad.cz/mezinarodni-sankce.html)

ID-DANIMARKA

<http://um.dk/da/Udenrigspolitik/folkeretten/sanktioner/>

IL-GERMANJA

<https://www.bmwii.de/Redaktion/DE/Artikel/Aussenwirtschaft/embargos-aussenwirtschaftsrecht.html>

L-ESTONJA

<https://vm.ee/et/rahvusvahelised-sanktsioonid>

L-IRLANDA

<https://www.dfa.ie/our-role-policies/ireland-in-the-eu/eu-restrictive-measures/>

IL-GREĀJA

<http://www.mfa.gr/en/foreign-policy/global-issues/international-sanctions.html>

SPANJA

<https://www.exteriores.gob.es/es/PoliticaExterior/Paginas/SancionesInternacionales.aspx>

FRANZA

<http://www.diplomatie.gouv.fr/fr/autorites-sanctions/>

IL-KROAZJA

<https://mvep.gov.hr/vanska-politika/medjunarodne-mjere-ogranicavanja/22955>

L-ITALJA

[https://www.esteri.it/it/politica-estera-e-cooperazione-allo-sviluppo/politica\\_europea/misure\\_dereghe/](https://www.esteri.it/it/politica-estera-e-cooperazione-allo-sviluppo/politica_europea/misure_dereghe/)

ČIPRU

<https://mfa.gov.cy/themes/>

IL-LATVJA

<http://www.mfa.gov.lv/en/security/4539>

IL-LITWANJA

<http://www.urm.lt/sanctions>

IL-LUSSEMBURGU

<https://maee.gouvernement.lu/fr/directions-du-ministere/affaires-europeennes/organisations-economiques-int/mesures-restrictives.html>

**▼M1**

L-UNGERIJA

[https://kormany.hu/kulgazdasagi-es-kulugyminiszterium/  
ensz-eu-szankcios-tajekoztato](https://kormany.hu/kulgazdasagi-es-kulugyminiszterium/ensz-eu-szankcios-tajekoztato)

MALTA

<https://foreignandeu.gov.mt/en/Government/SMB/Pages/SMB-Home.aspx>

IN-NETHERLANDS

<https://www.rijksoverheid.nl/onderwerpen/internationale-sancties>

L-AWSTRIJA

[https://www.bmeia.gv.at/themen/aussenpolitik/europa/  
eu-sanktionen-nationale-behoerden/](https://www.bmeia.gv.at/themen/aussenpolitik/europa/eu-sanktionen-nationale-behoerden/)

IL-POLONJA

<https://www.gov.pl/web/diplomacja/sankcje-miedzynarodowe>

<https://www.gov.pl/web/diplomacy/international-sanctions>

IL-PORTUGALL

<https://www.portaldiplomatico.mne.gov.pt/politica-externa/medidas-restritivas>

IR-RUMANIJA

<http://www.mae.ro/node/1548>

IS-SLOVENJA

[http://www.mzz.gov.si/si/omejevalni\\_ukrepi](http://www.mzz.gov.si/si/omejevalni_ukrepi)

IS-SLOVAKKJA

[https://www.mzv.sk/europske\\_zalezitosti/europske\\_politiky-sankcie\\_eu](https://www.mzv.sk/europske_zalezitosti/europske_politiky-sankcie_eu)

IL-FINLANDJA

<https://um.fi/pakotteet>

L-IŽVEZJA

<https://www.regeringen.se/sanktioner>

Indirizz għal notifikasi lill-Kummissjoni Ewropea:

Il-Kummissjoni Ewropea

Id-Direttorat Ġenerali ghall-Istabbiltà Finanzjarja, is-Servizzi Finanzjarji u  
l-Unjoni tas-Swieq Kapitali (DG FISMA)

Rue de Spa 2

B-1049 Brussell, il-Belġju

Posta elettronika: [relex-sanctions@ec.europa.eu](mailto:relex-sanctions@ec.europa.eu)